



سوال

(88) نمازی کے کس قدر آگے سے گزرنا منع ہے؟

جواب

السلام علیکم ورحمۃ اللہ وبرکاتہ

نمازی کے کس قدر آگے سے گزرنا منع ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نمازی کی نماز کی جو حد ہے، یعنی جہاں سترہ قائم کرنے کا حکم ہے، اس کے آگے سے گزر سکتا ہے، اس کے اندر گزرنا منع ہے۔ صحیحین میں ہے:

”عن ابی حنیفہ: رأیت بلالاً أخذ عنزة فركزها، وخرج رسول اللہ صلی اللہ علیہ وسلم فی حلة حمراء مشمرا، صلی الی العنزة بالناس رکعتین، ورأیت الناس والدواب یرون بین یدی العنزة“
(مستقن علیہ) [1]

[میں نے بلال رضی اللہ عنہ کو دیکھا کہ انھوں نے پھوٹا نیزہ لے کر گاڑ دیا، پھر رسول اللہ صلی اللہ علیہ وسلم سرخ جوڑا زیب تن کیے ہوئے تیزی سے تشریف لائے، آپ نے پھوٹے نیزے کی طرف رخ کر کے لوگوں کو دو رکعتیں پڑھائیں اور میں نے لوگوں اور چوپاؤں کو نیزے کے آگے سے گزرتے ہوئے دیکھا]

سترہ قائم کرنے کی جگہ سجدہ گاہ کے آگے ہے، جو قریب ڈھائی تین ہاتھ کے ہے۔

”عن نافع أن عبد اللہ کان إذا دخل الکعبة مشی قبل وحصه حین یدخل، وجعل الباب قبل ظهره، فمشی حتی یكون ینه وبين البدر الذي قبل وحصه قریبا من ثلاثه أذرع صلی، یتوخی المكان الذي أخبره به بلال أن النبی صلی اللہ علیہ وسلم صلی فیہ“ (بخاری بعد باب الصلاة بین السواری فی غیر جماعۃ) [2]

[نافع بیان کرتے ہیں کہ عبد اللہ بن عمر رضی اللہ عنہما جب کعبے کے اندر داخل ہوتے تو سامنے کی طرف چلتے اور دروازہ اپنی پیٹھ کی طرف پھوڑھیتے، پھر اس طرح چلتے اور جب سامنے کی دیوار تقریباً تین ہاتھ رہ جاتی تو نماز پڑھتے تھے، اس طرح آپ اس جگہ نماز پڑھنے کا اہتمام کرتے تھے، جس کے متعلق بلال رضی اللہ عنہ نے انھیں بتایا تھا کہ رسول اللہ صلی اللہ علیہ وسلم نے وہیں نماز پڑھی تھی]

”وعن سحل بن سعد قال: کان بن مصلی رسول اللہ صلی اللہ علیہ وسلم وبين البدر ممر الشاة“ (بخاری، باب قدر کم ینبغی أن یكون بین المصلی والسترۃ) [3]



[سہل بن سعد رضی اللہ عنہ فرماتے ہیں کہ نبی کریم صلی اللہ علیہ وسلم کی جائے نماز اور دیوار کے درمیان ایک بخری کے گزرنے کے برابر جگہ ہوتی تھی]

قال الحافظ في الفتح (٢٨٦/٢): "قال ابن بطلان: هذا أقل ما يكون بين المصلي والسترة، يعني قدر ممر الشاة، وقيل: أقل ذلك ثلاثية أذرع، بحديث بلال أن النبي صلى الله عليه وسلم صلى في الكعبة، وبينه وبين البدر ثلاثية أذرع، كما سياتي قريباً بعد خمسة أبواب، وجمع الداودي بأن أقله ممر الشاة، وأكثره ثلاثية أذرع، وجمع بعضهم بأن الأول في حال القيام والقعود، والثاني في حال الركوع والسجود" انتهى ما في الفتح.

وقال في نيل الأوطار: "والظاهر أن الأمر بالعكس (يعني أن ثلاثية أذرع في حالة القيام وقدر ممر الشاة في حال الركوع والسجود) وقال ابن الصلاح: قدر ممر الشاة بثلاثية أذرع، قال الحافظ: ولا يخفى ما فيه، وقال البغوي: استحب أهل العلم الدنومن السترة، بحيث يكون بينه وبينها قدر إمكان السجود، وكذلك بين الصفوف" [4]

وقد ورد الأمر بالدنومن، وفيه بيان الحكمة في ذلك، وهو ما رواه أبو داود وغيره من حديث سہل بن أبي حمزة مرفوعاً: ((إذا صلى أحدكم إلى سترة فليدن منها، لا يقطع الشيطان عليه صلاته)) انتهى (فتح الباري: ٢٨٦/٢)

[حافظ ابن حجر رحمہ اللہ فتح الباری میں فرماتے ہیں: ابن بطلان نے کہا ہے کہ یہ وہ کم از کم جگہ ہے، جو نمازی اور سترے کے درمیان ہونی چاہیے، یعنی بخری کے گزرنے کے برابر، ایک قول کے مطابق اس کی کم از کم مقدار تین ہاتھ ہے، کیوں کہ بلال رضی اللہ عنہ کی حدیث میں ہے کہ نبی کریم صلی اللہ علیہ وسلم نے کعبے میں نماز پڑھی تو آپ صلی اللہ علیہ وسلم کے درمیان اور دیوار کے درمیان تین ہاتھ کے برابر فاصلہ تھا، جیسا کہ پانچ ابواب کے بعد آ رہا ہے۔

امام داودی نے اس طرح تطبیق دی ہے کہ اس کی کم از کم مقدار بخری گزرنے کے برابر اور زیادہ سے زیادہ تین ہاتھ ہے۔ بعض اہل علم نے اس طرح بھی دونوں حدیثوں میں تطبیق دی ہے کہ پہلی کیفیت قیام اور قعدے کے وقت ہے اور دوسری رکوع و سجود کے وقت ہے۔ لیکن نیل الاوطار میں امام شوکانی نے کہا ہے کہ حدیث سے اس کے برعکس ظاہر ہوتا ہے (یعنی تین ہاتھ رکوع و سجود کے وقت اور بخری کے گزرنے کے برابر قیام و قعدے کے وقت ہے) حافظ ابن الصلاح نے کہا ہے کہ علمائے بخری گزرنے کی مقدار تین ہاتھ بتاتی ہے، لیکن حافظ ابن حجر فرماتے ہیں کہ اس کی کمزوری عیاں ہے۔ امام بغوی فرماتے ہیں کہ اہل علم نے سترے کے اس قدر قریب ہونا مستحب قرار دیا ہے کہ نمازی اور سترے کے درمیان اتنی جگہ ہو کہ بہ آسانی سجدہ کرنا ممکن ہو اور اتنا ہی فاصلہ صفوں کے درمیان ہونا چاہیے۔

سترے کے قریب ہونے کا حکم بھی حدیث میں مروی ہے، جس میں اس کی حکمت بھی بیان ہوئی ہے۔ چنانچہ امام ابو داود وغیرہ سہل بن ابی حمزہ رضی اللہ عنہ سے مرفوعاً بیان کرتے ہیں کہ جب تم میں سے کوئی ایک نماز پڑھے تو سترے کے قریب ہو جائے، کہیں شیطان اس پر اس کی نماز کو قطع نہ کر دے]

اور یہ حکم ہے کہ اگر کوئی نمازی اور اس کے سترے کے درمیان سے گزرے تو نمازی اس کو جس طرح ہوسکے، روکے:

عن أبي سعيد قال: سمعت النبي صلى الله عليه وسلم يقول: ((إذا صلى أحدكم إلى شيء يستره من الناس فأراد أحد أن يجتاز بين يديه فليقاتله فإنما هو شيطان)) (بخاري، باب يرد المصلي من مر بين يديه) [5]

[ابو سعید رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب تم میں سے کوئی شخص کسی ایسی چیز کی طرف رخ کر کے نماز پڑھے جو اسے لوگوں سے چھپا رہی ہو (یعنی کسی چیز کو سترہ بنا کر نماز پڑھے) اور پھر بھی کوئی شخص اس کے آگے سے گزرنا چاہے تو وہ اسے روکے، لیکن اگر وہ باز نہ آئے تو پھر وہ اس سے لڑے، کیونکہ وہ شیطان ہے]

ان روایات سے ثابت ہوتا ہے کہ نمازی کی نماز کی جگہ کی حد اس کے کھڑے ہونے کی جگہ سے سجدہ گاہ تک ہے، اس درمیان سے گزرنا منع ہے اور اس کے آگے سے درست ہے، اسی مدعا کی موید صحیحین کی یہ روایت بھی ہے:



”عن ابن عباس قال: أقبلت راكباً على أنان، وأنا يومئذ قد ناهزت الاحتلام، ورسول الله صلى الله عليه وسلم ليصلي بالناس بمثنى إلى غير جدار فمررت بين يدي بعض الصف فزلت، وأرسلت الأنان تربع، ودخلت في الصف فلم ينكر ذلك عليّ أحد“ (متفق عليه) [6]

[ابن عباس رضی اللہ عنہما بیان کرتے ہیں: میں ایک دن گدھی پر سوار ہو کر آیا، میں ان دنوں قریب البلوغ تھا۔ رسول اللہ صلی اللہ علیہ وسلم اس وقت کسی دیوار کی اوٹ لیے بغیر مثنیٰ میں نماز پڑھا رہے تھے، پس میں ایک صف کے آگے سے گزرا، پھر میں گدھی سے اترا اور اسے چرنے کے لیے جھوڑ دیا اور خود صف میں شامل ہو گیا اور کسی نے بھی مجھ پر اعتراض نہ کیا]

[1] صحیح البخاری، رقم الحدیث (۳۶۹) صحیح مسلم، رقم الحدیث (۵۰۳)

[2] صحیح البخاری، رقم الحدیث (۳۸۴)

[3] صحیح البخاری، رقم الحدیث (۴۷۴) صحیح مسلم، رقم الحدیث (۵۰۸)

[4] نیل الأوطار (۳/۳)

[5] صحیح البخاری، رقم الحدیث (۳۸۷) صحیح مسلم، رقم الحدیث (۵۰۵)

[6] صحیح البخاری، رقم الحدیث (۷۶) صحیح مسلم، رقم الحدیث (۵۰۳)

هذا ما عندي والله أعلم بالصواب

مجموعہ فتاویٰ عبداللہ غازی پوری

کتاب الصلاة، صفحہ: 206

محدث فتویٰ